

రఘూత్తమ గురు స్తోత్రమ్

గంభీరాశయగుంఘసంభృతవచఃసందర్భగర్భోల్లస-
ట్టీకాభావవిబోధనాయ జగతాం యస్యావతారోఽజని |
తత్పాదృక్షదురంతసంతతతపఃసంతానసతోషిత-
శ్రీకాంతం సుగుణం రఘూత్తమగురుం వందే పరం దేశికమ్ || ౧ ||

సచ్ఛాస్త్రామలభావబోధకిరణైః సంవర్ధయన్ మధ్వన్-
త్సిద్ధాంతాబ్ధిమనంతశిష్యకుముదవ్రాతం వికాసం నయన్ |
ఉద్భూతో రఘువర్యతీర్థజలధేస్తాపత్రయం త్రాసయన్
యస్తం నౌమి రఘూత్తమాఖ్యశశినం శ్రీవిష్ణుపాదాశ్రయమ్ || ౨ ||

ఉద్యన్మార్తండసంకాశం దండమాలాకమండలూన్ |
ధరం కౌపీనసూత్రం చ సీతారాఘవమానసమ్ || ౩ ||

శ్రీనివాసేన వంద్యాంఘ్రిం తులసీదామభూషణమ్ |
ధ్యాయేద్రఘూత్తమగురుం సర్వసౌఖ్యప్రదం నృణామ్ || ౪ ||

రఘూత్తమగురుం నౌమి శాంత్యాదిగుణమండితమ్ |

రఘూత్తమపదద్వంద్వకంజభృంగాయితాంతరమ్ || ౫ ||

రఘూత్తమగురుం వందే రఘూత్తమపదార్చకమ్ |
గాంభీర్యేణార్థబాహుల్యటీకాతాత్పర్యబోధకమ్ || ౬ ||

భావబోధకృతం నౌమి భావభావితభావుకమ్ |
భావభాజం భావజాదిపరీభావపరాయణమ్ || ౭ ||

సన్న్యాయవివృతేష్టికాశేషసంపూర్తికారిణమ్ |
టీకాం దృష్ట్వాపేటీకానాం నిచయం చ చకార యః |
ప్రమేయమణిమాలానాం స్థాపనాయ మహామతిః || ౮ ||

యచ్ఛిష్యశిష్యశిష్యోద్యాష్టిప్రణ్యాచార్యసంజ్ఞితాః |
తమలం భావబోధార్థ్యం భూయో భూయో నమామ్యహమ్ || ౯ ||

శుకేన శాంత్యాదిషు వాఙ్మయేషు వ్యాసేన
దైర్యేఽంబుధినోపమేయమ్ |
మనోజజ్ఞిత్యాం మనసాం హి పత్యా
రఘూత్తమాఖ్యం స్వగురుం నమామి || ౧౦ ||

రామ రామ తవ పాదపంకజం చింతయామి భవబంధముక్తయే |
వందితం సురనరేంద్రమౌలిభిర్ధ్యాయతే మనసి యోగిభిః సదా || ౧౧ ||

పినాకినీరసంజుష్టదేశే వాసమనోరమమ్ |
పినాకిపూజ్యశ్రీమధ్వశాస్త్రవర్ధినిశాకరాన్ || ౧౨ ||

పంచకైర్భావభోధాఘ్నేర్గంధైః పంచలసన్ముఖైః |
తత్త్వవిజ్ఞాపకైః స్వానాముపమేయం పినాకినా || ౧౩ ||

గాంభీర్యే సర్వదుర్వాదిగిరిపక్షవిదారణే |
విషయేషు విరాగిత్యే చోపమేయం పినాకినా || ౧౪ ||

ధరణే భగవన్మూర్తిర్భరణే భక్తసంతతేః |
వినా వినా చోపమేయం మేయం తత్త్వప్రకాశనే || ౧౫ ||

గురుత్వేఽఖిలలోకానాం ప్రదానేఽభీష్టసంతతేః |
శిష్యేభ్యస్తత్త్వవిజ్ఞానప్రదానే పరమం గురుమ్ || ౧౬ ||

సదారరామపాదాబ్జసదారతిసుధాకరమ్ |
సదాఽరిభేదనే విష్ణుగదారిసదృశం సదా || ౧౭ ||

రఘునాథాంఘ్రిసద్భక్తౌ రఘునాథానుజాయితమ్ |
రఘునాథార్యపాణ్యుత్థరఘువర్యకరోదితమ్ || ౧౮ ||

వేదేశార్చితపాదాబ్జం వేదేశాంఘ్రిబ్జపూజకమ్ |
రఘూత్తమగురుం వందే రఘూత్తమపదార్చకమ్ || ౧౯ ||

రఘూత్తమగురుస్తోత్రస్యాష్టకం యః పఠేన్నరః |
రఘూత్తమప్రసాదాచ్చ స సర్వాభీష్టభాగ్భవేత్ || ౨౦ ||

యద్-వృందావనపూర్వతః ఫలవతీ ధాత్రీ జగత్పావనీ
యామ్యాయాం తు పినాకినీ చలదలో మూర్తిత్రయాధిష్ఠితః |
వారుణ్యాం దిశి వామతః ప్రతికృతౌ ఛాయా కృతా తింత్రిణీ
తద్-వృందావనమధ్యగో గురువరో భూయాత్ స నః శ్రేయసే || ౨౧ ||

ప్రణత్కామధేనుం చ భజత్సురతరూపమమ్ |
శ్రీభావబోధకృత్పాదచింతామణిముపాస్మహే || ౨౨ ||

రఘూత్తమమునీంద్రా యే సర్వే శాస్త్రవిశారదాః |
విద్యాగురూన్ కులగురూన్ నౌమి తాన్ మే జగద్గురూన్ || ౨౩ ||

సేవే రఘూత్తమమహాగురుమ్ |
యచ్ఛిష్యశిష్యశిష్యోద్యాష్టిప్రణ్యాచార్యసంజ్ఞితాః ||

|| ఇతి శ్రీరఘూత్తమగురుస్తోత్రం సంపూర్ణమ్ ||